

## مطبوعات

**پاکستان میں مسیحیت (دو حصے)**: مولف: ڈاکٹر نادر رضا صدیقی، نظر ثانی: حافظ نذر احمد، ناشر: مسلم  
اکادمی ۲۹/۱۸ محمد نگر، علامہ اقبال روڈ، لاہور، کوڈ ۵۳۰۰۰۔ صفحات حصہ اول: ۲۹۲، حصہ دوم:  
۳۰۳، قیمت حصہ اول ۱۲۰ روپے، حصہ دوم ۱۱۰ روپے۔

پہلے حصے کا موضوع ہے: پاکستان میں مسیحیت --- جائزہ --- دوسرے حصے کا موضوع:  
پاکستان میں مسیحیت۔

مسیحیت کا موضوع پورے عالم اسلام میں اہمیت اختیار کرچکا ہے۔ انڈونیشیا کی اسلامیت کچلی جاچکی، مصر، سودان، الجیریا، الجزاير، لبنان وغیرہ سب زخم خورده ہیں اور ان علاقوں کے اکثریتی مسلمان، عیسائی اقلیت سے خوفزدہ ہیں جو ایک ہاتھ سے بائیں دیتی ہے، دوسرے ہاتھ سے بچوں کو چاکلیٹ اور بڑوں کو روٹی، مریضوں کو دوا، طلبہ کے لیے وظائف، نوجوانوں کے شادی کے انتظامات، غریبوں کے لیے خیراتی فنڈز کا استعمال ---- اور اس محاذ کے پیچھے مغربی عیسائی تنظیمیں بلکہ حکومتیں تک ہیں۔ وہاں سے فنڈز آتے ہیں، مبلغ آتے ہیں، اہل خدمت آتے ہیں، اور تعدادیں بڑھائی جاتی ہیں، کہیں کہیں ہتھیار بھی موجود ہیں، عالمی پریس ان کے حق میں پروپیگنڈہ بھی کرتا ہے۔ جے سالک کے معاملے سے اندازہ کیا جاسکتا ہے کہ عجب مداری کی سی خصیت ہے اور مغرب میں اس کے لیے تملکہ چاہوا ہے۔ اور پاکستان کو تشدد اور جبر کرنے کا ملزم گردانا جا رہا ہے۔

کافنوں پر لکھی ہوئی باتیں اور تقریبیں اور نفرے کیسے ہی خوشنما ہوں اور آپ کتنا ہی عیسائیوں کو بھائی اور جانی دوست بنائیں، ان کی ذہنیت وہی رہے گی جسے بوسنیا کی مظلومیت نے بے نقاب کر دیا ہے۔ عیسائیوں کا فنڈا مثل ازم (انہی کا ایجاد کر دہ) کیسا خونخوار ہے۔ مشنری رپورٹوں سے معلوم ہوتا ہے کہ ان کی تعداد پاکستان میں بڑھ رہی ہے اور اس کے ساتھ ساتھ وہ

اب سیاسی ہنگامہ آرائی کی طرف بھی مائل ہو رہے ہیں۔

ایسے حالات کے ہوتے ہوئے یہ کتاب بہت چونکا دینے والی ہے۔ اس میں مسیحی آبادی کے اضافے کی رفتار دیکھ کر آدمی جہان ہو جاتا ہے۔ تفصیلات تو کتاب میں دیکھیں، صرف رفتار اضافے کا اندازہ یہاں درج ہے:

۸۱ - ۱۹۵۱ میں اضافہ:

مجموعی آبادی میں اضافہ = تقریباً ۱۵۰ فیصدی

مسلم آبادی میں اضافہ = تقریباً ۱۳۹ فیصدی

مسیحی آبادی میں اضافہ = تقریباً ۲۰۲ فیصدی

(حوالہ رپورٹ مردم شماری پاکستان ۱۹۵۱ء، ۱۹۶۱ء، ۱۹۷۲ء، ۱۹۸۱ء)

پاکستان میں اس وقت مسیحی ۱۲ لاکھ ۳۲۶ ہزار ہیں۔

یہ لوگ دوسری اقلیتوں، خصوصاً قادریوں، اسماعیلیوں، بہائیوں کے ساتھ مل کر اٹھتے ہیں بلکہ جب وہ پی ڈی اے یا پی پی کا طوفان اٹھتے دیکھتے ہیں تو ان کے ساتھ ہو جاتے ہیں۔

خاص طور پر ان کا مقصد یہ ہے کہ پاکستان میں اسلام کو جڑ نہ پکڑنے دی جائے۔ اس مقصد کے لیے وہ شناختی کارڈ میں مذہب کا خانہ بڑھانے جانے کے خلاف ہیں۔ اصل مخالفت تو قادریوں کی ہوگی، لیکن دوسری اقلیتیں اس لیے اس معاملے میں یکسو ہیں کہ وہ اپنی حقیقت کو مخفی رکھ کر بعض ایسے حقوق یا عدالتی حاصل کر لیں جو ان کا استحقاق نہیں بنتے۔

افسوس کہ میں نے کتاب پر لکھنے سے زیادہ مسیحیت کی مصیبت کا قصہ لکھا ہے۔ بہر حال اس کتاب میں ( حصہ اول ) مسیحیت کی حقیقت، انجیل کا قصہ، مختلف فرقے اور کلیسا اور عیسائیوں، مذہبی پیشواؤں اور مشنوں میں اخلاقی خرابیاں، ان کے جھگڑے، ان کے عقیدوں کا تجزیہ، بہت سے معلوماتی ضمیمے اور علی میاں کی تغزیط اور حافظ نذر احمد کا پیش لفظ --- شامل ہیں۔

دوسرے حصے میں بھی تقریظ اور پیش لفظ کے بعد مسیحی مشنریوں اور ان کے تبلیغی طریقے اور ذرائع و سائل کا استعمال، مختلف ممالک میں ان کے کارنالے، پاکستان میں نفوذ کی تفصیلی رپورٹ ان کی کامیاب صیادی کے اسباب، ان کے تعلیمی ادارے، یتیم خانے، عورتوں کا مشنری کام، مسیحی جرائد، ناشرین، بائبل کا کارپارچنل اسکول وغیرہ موضوعات پر جو کچھ لکھا گیا ہے، اس کا عشر عشیر بھی نقل نہیں ہو سکتا۔

کتاب ایسی اہم ہے کہ اب اس کا تیسرا ایڈیشن شائع ہوا ہے۔ لازماً پڑھیں اور مسئلے پر غور

(ن - ص)

نصف صدی قبل کا سفر نامہ حج: صاحب ترتیب نو (حالات زندگی و حواشی کے ساتھ) مولانا محمد بہان الدین سنبھلی علیہ الرحمۃ۔ اصل سفر نامہ: الحاج مولانا قاری حکیم محمد حمید الدین سنبھلی علیہ الرحمۃ۔ ناشر: دارالعلوم ندوۃ العلماء لکھنؤ۔ ۱۱۰ صفحات۔ قیمت درج نہیں۔

یہ کتاب قاری حکیم محمد حمید الدین سنبھلی کے سفر نامہ حج و زیارات حرمین پر مشتمل ہے۔ قاری صاحب کی پیدائش بہ مقام ڈیگ (ریاست بھارت پور) مورخہ ۲ جولائی ۱۸۹۳ کو ہوئی۔ حفظِ قرآن، عربی و فارسی پڑھنے کے بعد دارالعلوم دیوبند میں داخل ہوئے۔ ۱۹۱۸ میں سنہ فراغت حاصل کی۔ علم تجوید و قرات اور فنِ طب کا تکمیلی مطالعہ مراد آباد میں کیا۔ زیارتِ حرمین کے بعد علوم کی اشاعت کا کام کیا اور ۱۹۲۹ میں مدرسہ حمیدیہ تجوید القرآن قائم کیا۔ پھر لڑکیوں کے لیے بھی مدرسہ قائم کیا۔ ۱۵ مئی ۱۹۵۸ کو وفات پائی۔ اپنی تحریر میں اسانتہ و تلامذہ کا تذکرہ کیا ہے۔ ۲۱ شعبان ۱۴۳۷ھ کو مکہ مکرمہ میں پہنچے۔ پھر مدینہ شریف گئے، پھر مکہ آئے۔ اس دور میں وہاں کے جو احوال غریبی لکھے ہیں وہ پڑھ کر آج بھی قلق محسوس ہوتا ہے۔ شرافتے مدینہ کا یہ حال کہ کھلانے پینے کو کچھ نہیں مگر سوال کسی سے نہیں کریں گے۔ ایسی لذکیاں دیکھیں کہ اندر لباس محضِ دھیوں پر مشتمل، لیکن اس پر برقع پورا ساتر۔ ترکی دور میں یہ عالم تھا کہ بچے کے پیدا ہوتے ہی اس کا وظیفہ لگ جاتا۔ مگر وہ دور گیا اور ترک سامراجیوں کی پیدا کردہ تغريقِ عرب و ترک کی وجہ سے خخت بدول ہو گئے۔ چند دلچسپ تفصیلی نوٹس وہاں کے احوال کے لکھے تھے، مگر انہیں چھوڑ کر میں ایک مرتب سفر نامہ کے تعارفی مضمون سے لکھنا کافی سمجھتا ہوں:

اس کے مطالعہ سے قاری کو یہ اندازہ ضرور ہو جاتا ہے کہ یہ ایک ایسے جاس بلکہ گداز قلب، بیدارِ مفرغ۔۔۔ چشم بینا اور گوشِ شنووار کھنے والے کے قلم سے ہے جس نے صرف روئیدادِ سفر ہی نہیں، اور کیمرہ کی مانند بسِ مظفر کشی کرنے پر اکتفا نہیں کیا ہے بلکہ سبق آموز و اتعات سے، مشورہ طلب موقع پر منفید مشورہ دینے، اور مقاماتِ مقدسہ کی زیارت کی سعادت پر آنسوؤں کے نذرانے پیش کرنے میں بھی کمی نہیں کی ہے۔ نیز ادب و انشاء پردازی میں شہرت نہ رکھنے کے باوجود "سادگی اور پُر کاری" کا ایک اچھا

اور پُر تاثر نمونہ۔

نیز ۵۰ سال پہلے کے ذرائع و سائل خاص طور پر سامنے آتے ہیں اور آج سے قتل  
کر کے فرق کا اندازہ کیا جاسکتا ہے۔ "منا" یہ کہ حج کے سائل بھی بیان کیے ہیں۔ صاحبِ سفر نامہ  
کے فرزندِ اصغر جناب قمر سنجھی کی ایک نظم (مسافرانِ حرم سے) اور ایک نعت بھی شاملِ کتاب  
ہے۔ نعت کا ایک شعر۔

خن بلال نا، حان کی زبان مل جائے۔  
مرے نصیب کے ہو جائیں آئینے روشن

(ن-ص)

سید ابوالاعلیٰ مودودیؒ کے فکری کام کا ایک جائزہ: از سید معروف شاہ شیرازی۔

صفحات ۳۰۔ قیمت ۹ روپے۔ ناشر: عارف شیرازی، ادارہ منشوراتِ اسلامی، منصورہ لاہور۔

یہ کوئی بڑی کتاب تو نہیں، مگر اپنے اختیار کردہ اہم موضوع پر بہت مفید سامان غور و مطالعہ  
مصنف نے جمع کر دیا ہے۔ عالم اسلامی کے معاصرانہ ماحول اور سیاست بر صفیر کی جھلک و کھاتے  
ہوئے مولینا مودودیؒ کے فکری کام کا جائزہ لیا ہے۔ اس سے یہ بھی معلوم ہوتا ہے کہ مولینا  
مودودیؒ کو کس چیز نے ایک سیاسی جماعت کا سربراہ بن کر رہ جانے کے بجائے، تحریکِ تجدید و  
احیائے دین کا قائد بنایا اور موصوف کے فکری خطوط پر کام کرنے کے لیے جماعتِ اسلامی وجود  
میں آئی۔

(ن-ص)

مدارسِ عربیہ اور اسلامی انقلاب: از سید معروف شاہ شیرازی۔ صفحات ۲۲، قیمت ۱۵

روپے۔ ناشر: سید عارف شیرازی، ادارہ منشورات اسلامی بالتفاہل منصورہ، ملتان روڈ لاہور۔

اس مقالے کا تعلق نہایت اہم موضوع سے ہے، یعنی پرانے نقشے پر کام کرنے والے  
مدارسِ عربیہ میں وہ کیا تبدیلیاں لائی جائیں کہ درسِ نظامی جدید ضروریات کو پورا کر سکے۔ مصنف  
نے رہنمائی مولینا مودودیؒ کی تعلیمی فکر سے لی ہے۔ اس راستے پر جو بھی کوشش کی جائے، اس  
پر غور کرنا چاہیے۔ راقم کا اپنا نظریہ مولینا مودودیؒ ہی کی فکر کی روشنی میں دو قدم اور آگے جاتا  
ہے۔ مگر بحث کا موقع نہیں۔

(ن-ص)

۱۔ "خن کالفظ تو حان" کے ساتھ آنا چاہیے، حضرت بلالؓ کے نام کے ساتھ یا تو "ازاں" آنا چاہیے یا "ندا" آنا

چاہیے۔ (مشورہ)